

گورنر اسٹیٹ بینک نے اسٹریٹجک پلان برائے 2023ء تا 2028ء جاری کر دیا

بینک دولت پاکستان کے گورنر جمیل احمد نے آج کراچی میں منعقدہ تقریب میں اسٹیٹ بینک کا اسٹریٹجک پلان برائے 2023ء تا 2028ء ”ایس بی پی وژن 2028ء“ جاری کر دیا۔ اسٹیٹ بینک آف پاکستان، کراچی میں ہونے والی اس تقریب میں بینک کی سینئر انتظامیہ نے شرکت کی۔ ”اسٹیٹ بینک وژن 2028ء“ اسٹیٹ بینک ایکٹ میں ترمیم کے بعد جاری کیا جانے والا پہلا منصوبہ ہے۔ اس میں مرکزی بینک کا نصب العین، مشن اور اگلے پانچ سال کے لیے متعین کلیدی اہداف بتائے گئے ہیں۔ اسٹریٹجک پلان اہم متعلقہ فریقوں کے ساتھ ایک مشاورتی اور جامع عمل کے ذریعے تیار کیا گیا ہے۔

اس موقع پر خطاب کرتے ہوئے اسٹیٹ بینک کے گورنر نے کہا کہ ”اسٹیٹ بینک وژن 2028ء“ اسٹیٹ بینک کے اس عزم کا اظہار ہے کہ قیمتوں کا استحکام اور مالی استحکام حاصل کیا جائے گا اور ملک کی پائیدار اقتصادی ترقی میں حصہ لیا جائے گا۔ جناب جمیل احمد نے مزید کہا کہ پلان کی تیاری کے دوران جن امور کو مد نظر رکھا گیا ہے ان میں معیشت اور مالی استحکام کو درپیش ابھرتے ہوئے خطرات بشمول ماحولیاتی تبدیلی، تیز رفتار ڈیجیٹل اختراعات اور رکاوٹیں، اور سائبر سیکورٹی کے بڑھتے ہوئے خطرات بھی شامل ہیں۔

جناب جمیل احمد نے بتایا کہ ”ایس بی پی وژن 2028ء“ میں چھ اہم اسٹریٹجک مقاصد کا احاطہ کیا گیا ہے، جن میں مہنگائی کو وسط مدتی ہدف کی حد میں رکھنا، اور مالی نظام کی کارکردگی، اثراگیری، شفافیت اور استحکام بڑھانا، مالی خدمات تک شمولیت اور پائیدار رسائی کو فروغ دینا، شریعت سے ہم آہنگ بینکاری نظام میں ڈھالنا، جدت پسندانہ اور شمولیت پر مبنی ڈیجیٹل مالی خدمات کا ایکو سسٹم تشکیل دینا، اور اسٹیٹ بینک کو بائی ٹیک اور عوام پر مرکب ادارے کا روپ دینا شامل ہیں۔ ان اسٹریٹجک مقاصد کو پانچ بنیادی موضوعات کے گرد تشکیل دیا گیا ہے، جن میں اسٹریٹجک ابلاغ، ماحولیاتی تبدیلی، ٹیکنالوجی میں جدت طرازی، تنوع اور شمولیت، اور پیداواریت اور مسابقت شامل ہیں۔

”ایس بی پی وژن 2028ء“ اسٹیٹ بینک کی ویب سائٹ میں اس لنک پر دستیاب ہے: <https://www.sbp.org.pk/spd/Strategic.pdf>
